

ስምምዓት ሰላም ንምድገፋዕ . ጉዑዞ ይቐጽል

መሐመድ ኑር የሕያ

መንገዲ አየር ኢትዮጵያ ናይ ፈለማ በረራኣ ናብ ኣህጉራዊ መዕርፎ ነፈርቲ ሞቃዲሾ ኣብ ዘመጽእ ሰሙን ክትፍልም ምዃና ትጽቢት ከም ዘሎ፡ መርቡብ ሓበሬታ ንዩ ሶማሊ ካብ ግርይ ኣንላይን ዘረኽቡቶ ሓበሬታ ኣቃሊሓ።

ምጅማር በረራ መንገዲ አየር ኢትዮጵያ ናብ ሞቃዲሾ፡ ድሕሪ ኣስታት ወርሒ ማለት ኣብ ዕለት 18 ሓምለ ናይ ፈለማ በረራኣ ናብ ኣህጉራዊ መዕርፎ ነፈርቲ ኣስመራ ብኣጋጣሚ ዘኸውን ዘሎ እዩ።

ድሕሪ 20 ዓመት ኣቢሉ፡ ናይ ፈለማ ነፋሪት ኢትዮጵያ ኣብ መዕርፎ ነፈርቲ ኣስመራ ክትግልብ እንከለ፡ ድሕሪ ገለ መዓልታት ድማ ነፋሪት መንገዲ አየር ኤርትራ ኣብ ኣዲስ ኣበባ ዘርከብ መዕርፎ ነፈርቲ ቦለ ድሕሪ ምዕላባ፡ መንገዲ አየር ኢትዮጵያ ድሕሪ 40 ዓመት ማለት ካብ 1977 ኣብ መንጎ ክልተኤን ሃገራት ኩናት ዘተኸሰተሉ እዋን ጀሚሩ ክሳብ ሕጂ ተቋሪጾ ዘጸንሐ በረራ፡ ናብ መዕርፎ ነፈርቲ ሞቃዲሾ ጉዕዞኣ ክቐጽል`ዩ።

ብሓቂ ኣዘዩ ዓቢ ብስራት ዘሓዘለ ዜና ኮይኑ፡ እዚ ድማ ውጽኢት ናይ ኣብ ዘሓለፈ ወርሒ ሓምለ ዘተገብረ ርክባት ሰለስቲኦም መራሕቲ ኤርትራን ኢትዮጵያን ሶማልን (ዕለት 09 ሓምለ፡ ምብጻሕ ዶ/ር ኣብይ ኣሕመድ ናብ ኣስመራ፡ ዕለት 14 ሓምለ፡ ምብጻሕ ክቡር ፕረዚደንት ኢሰያስ ኣፈወርቂ ናብ ኣዲስ ኣበባ፡ ዕለት፡ 28 ሓምለ፡ ምብጻሕ ፕረዚደንት መሐመድ ዓብዱላሂ መሐመድ ናብ ኣስመራ) ሰለስቲኦም መራሕቲ ሃገራት፡ ናይ ሰላምን ምሕዘነትን ምትሕግጋዘን ስምምዓት ክታማቶም ኣንቢሮም፡ ኣህዛብ ናይዚ ከባቢ ነንሕድሕዶም ክቀራረቡን፡ ርክባቶም ኣብ መንጎኦም ክቀላጥፉን፡ ሱሉሳዊ ረብሓታት ናይ ሰለስቲኦም ኣህዛብ (ኤርትራ - ኢትዮጵያ - ሶማሊያ) ክሕይል ምእንቲ፡ ቀጥታ ንዘተሰማማዑሉ ነጥብታት ኣብ ባይታ ክትግበራ ከም ዘለዎ መምርሒታት ብወገኖም ተዋሂቡ።

በዚ መሰረት፡ ዞባና ቀርኒ-ኣፍሪቃ ዘላቂ ሰላም ከሰፍኖ፡ መዋእል ኣብዚ ዞባ ዘቐጸለ ኩናትን ስቅያትን ንኩብቅዕ፡ መንግስቲ ኤርትራ ብመሪሕነት ክቡር ፕረዚደንት ኢሰያስ ኣፈወርቂ፡ ቀጻሊ ጸዕርን ጥሙሕን እናንጸባረቐ ክቐጽል ምእንቲ፡ ነቲ ዘተሰማማዑሉ ነጥብታት ናብ ክውንነት ንምግሃድን ንምትግበርን፡ ኣብ 10 ነሓስ ናብ ኣዲስ ኣበባ፡ ኣብ 13 ነሓስ ድማ ናብ ሞቃዲሾ፡ ብሚኒስትር ጉዳያት ወጻኢ ኣቶ/ ዑሰማን ሳልሕ ከምኡ`ውን ኣማኻሪ ፕረዚደንት ኢሰያስ ኣፈወርቂ ዘኾነ ኣቶ/ የማነ ገብረኣብ ዘመርሖ ላዕለዎይ ልኡኽ መንግስቲ ኤርትራ ክብገስ ብክቡር ፕረዚደንት መምርሒ ተዋሂቡ። ላዕለዎይ ልኡኽ ኤርትራ ምስ ሰብ-ሰልጣን

ክልቴአን ሃገራት ተራኽቦም፣ ዝተሰማማዑለን ነጥብታት ብመንገዲ ሓበራዊ ኮሚተታት ንምትግባር ዝዓለመ ዘተ አካይዶም።

ሰላም፣ ረብሓ አህዛብ ዝሕሉ ሰለዝኾነ፣ አህዛብና ናይ ብሓቂ ደስተኣምን ሓጎሶምን ብዘይቃልዓለም ገሊጾም እዩም። ርክባት ሰለሰቴአም መራሕቲ ኣብ አስመራን አዲስ አበባን፣ ነዚ ድልዩት`ዚ ዘንጸባርቑ ሓቂ`ዩ።

እዚ ከይአከል ድማ፣ ኣብዚ ዞባና ዝረአ ዘሎ ጩራ ሰላም ጆባእ እና በለ፣ ኣብ ሰደት ዝርከባ ማሕበራትማት ኤርትራን ኢትዮጵያን፣ ብሓባር ናይ ድጋፍ ሰለማዊ ሰልፋታት ተኻይደን፣ ብርክት ዝበላ ማሓዙትን ይዕሩኽን ኤርትራ ከምኡ`ውን ፖሎቲካውያን ሓይልታትን አህጉራውን ዞባውን ትካላት ነቲ ዝሰራሕ ዘሎ ታሪኻዊ ሰላም ሓጎሰን ዕግበተን ክገልጹ እንከለዎ፣ ኣብ ዝተፈላለዩ ከባቢታት ዓለም ብግርጭት ዝሕመሳ ዘለዎ ካልኣት ወገናት፣ ነዚ ተፈጻሙ ዝርከብ ሰላም ከም ኣብነት ክኸተሎአን ከዘውትርኣን ጻውዒተን አቕሪቦን።

ክሳብ ሕጂ፣ ሰጉሚ ናይዚ መሰርሕ ብጽቡቕ አንፈት ይከይድ ኣሎ። ኣብ መወዳእታ፣ እዚ መሰርሕ ሰላም ብዓወት ክዛዘም እናተመነና፣ ኣብ መልእ ቀርኒ-አፍሪቃ ምብራቕ አፍሪቃን ሰላም ሰፊኑ፣ ብልጽግናን ምዕባለን ጸጥታን ኣብ ቀይሕ ባሕርን ፈለግ ኒልን ከንጸባርቑ ዘጠራጥር ኣይኮነን።